

# శ్రీదేవి నవనీత హృదయము.

శ్రీయుత. కె. చెన్నరాయడుగారు. (విద్వాన్) తిరుపతి.

మంగయ్య పల్లెటూరి మనిషి. మాయ మర్మము తెరుగని కేదవాడు. దేవుడిచ్చినదే దివ్య ప్రసాదమని తిని సంతోషించు వాడు. లేని దానిని కోరడు. దైవమే రక్షించు వాడని దైవమును నమ్మి పూజించువాడు. దేవుడు మంగయ్యకు లేక లేక నొక కూతురు నిచ్చియున్నాడు. ఆ అమ్మాయిపేరు బాలమ్మ. వయస్సు -12 సం వత్సరములు. బాలమ్మ, బాల చంద్రునికంటె చక్కని చుక్క. మంగయ్య హరిజనుడైనప్పటికిని నాగరికత తెలిసిన పెద్దమనిషి. తల్లిలేని ముద్దుబిడ్డను బాలమ్మను యెంతో అల్లారు ముద్దుగా పెంచుకొన్నాడు. తన బాలమ్మే తనప్రాణమని నమ్మియుండువాడు.

గోదావరి సమీపములో రామాలయ మొకటున్నది. ఆ దేవుని యుత్సవము తనివివీరజూచి చేసిన పాపములను పోగొట్టడం దలచినాడు. అప్పుడు నిండువేసవికాలమైనను, వెంటనే బాలమ్మను, వెంటతీసుకొని, మంగయ్య దారిబట్టినాడు. తొందర లేకనడచి నడచి, యెట్లో, మిట్టమధ్యాహ్నముగసరికి 10. మైళ్ళునడచి నారు. ఎండబాధ యొక్క వైనది. నిప్పుల మీద నడచి నట్లున్నది. మంగయ్య ధీరుడు గనుక కష్టమును తక్క బెట్టలేదు. కాని బాలమ్మ బాధకై బాధపడ వలసి వచ్చినది. నడచి నడిచి బాలమ్మకు కాళ్ళనొచ్చుట యేగాక, నాలుక తడియారం జొచ్చె. నాయనా! నోరెండుక పోవుచున్నది; నీళ్లు కావలయు నన్నది. జనసంచారము లేని ఆ ప్రదేశములో పాపము మంగయ్య నీళ్లెక్కడ తేగలడు? కొంచెమోషిక బట్టము తల్లి! దగ్గరలో నొక పల్లెటూరు యున్నట్లు తెలియు చున్నది. ఆక్కడ పుణ్యాత్ములు నీదాహము తీర్చగల రన్నాడు మంగయ్య. అన్నము లేకున్నను ఆగవచ్చును కాని “నీలే ప్రాణాధారము” గదా! నీరులేకుంటే ప్రాణ మెట్లుండును? పాపము యెట్లో కొనయూపిరితో రెండు మైళ్ళునడిచినారు. చేరివలసిన చోటు ఇంక మూడు మైళ్ళుమాత్రమున్నది. బాటలో నొకపుణ్యాత్ముడు, దప్పి గొన్నవారికి, మజ్జిగ, చల్లటి నీరునిచ్చుటకు చలిపందిరి బెట్టియున్నాడు. ఆది చూచి చూడగనే మంగయ్యకు పంచప్రాణములు లేచివచ్చినవి. మంగయ్య పరమానందముతో, చేతులెత్తి నమస్కరించి, స్వామీ! నీరిచ్చి బిడ్డను రక్షించండి, అని ప్రార్థించినాడు. ఆ పెద్దమనిషి నీదేమి కులమన్నాడు. స్వామీ ప్రాణములు నిలువవు. నీరు యివ్వండి. కుల మెందుకు స్వామీ! ఏదో! అడిగిరి. నేను మాలవాడనన్నాడు మంగయ్య. మాలయనగానే, ఆ పెద్దమనిషి గుడ్లెఱుజేసి, సిగ్గులేని మాలపీనుగ! దూరము పో! పో!! నీకక్కడ నీళ్లుపోయరు. దగ్గలలో యూరు యున్నది. పో! పోతావా? లేదా! ఊర కదలకున్నావే? అని గర్జించినాడు, ఆరాయి వంటి గుండెగల పెద్దమనిషి.

కుఱుమాటాడితే, యేమిచేయునో, బాలమ్మ కేమి ప్రమాద మగునోయని మంగయ్య మానము బహించి నాడు. “చిన్నగా నడుతల్లి! దగ్గలలో యూరున్నదట. అక్కడైనా పుణ్యాత్ము ఊండక పోరు. ఇక్కడ పెద్దకులము వారికే నట నీరు. ఎవ రొనర్చిన కర్మ వారసు భవింపక తప్పదు గదా! దేవుడు

మమ్మి అంటరాని వారినిగా యెందుకు పుట్టించినాడో? దేవునికే దయలేనప్పుడు మానవుల కుండునా?" అని మంగయ్య తన అదృష్టమును నిందించు కొన్నాడు. మెల్లగా తండ్రి బిడ్డ, లాక అగ్రహారము చేరుకొన్నారు.

అక్కడ గొప్ప యింటి వివాహము జరుగు చున్నది. వద్ద వద్దనెడి పెద్ద పెద్ద వారికి పెట్టుపెద్దమనిషి. ఆయన. తిని యెక్కువైతే, పొర వేయుదురు గాని వేదల కనికరించు గొప్పవారు కారు. అట్టి గొప్ప తనము కాలూనా? స్వామి! దాచా మంటూ మంగయ్య గొప్ప యింటికి వెళ్లినాడు. ఆపెద్దమనిషి మంగయ్య వేషము చూచి, ఎవరు మీరన్నాడు. మంగయ్య మాలల మన్నాడు. ఛీ! మాలకుంకా! పెండ్లి సమయము లోనా నీదర్శనము? ఈ అగ్రహారములో నీ కెవ్వ రేమియు పెట్టరు, ఊర్లోకిపో! అని తలపు వేసినాడు. మంగయ్య రామా! అంటూ, సొమ్మసిల్లి పోతున్న బాలమ్మను పట్టుకొని మెల్లగా పోతున్నాడు. నాయనా! కేనింక నడువ లేను, నీళ్లుకూడా వద్దు. ఇక్కడనే మార్చుంటానన్నది బాలమ్మ. మంగయ్య బిడ్డ బాధను చూడలేక, లో లోపల దుఃఖముతో కుమిలి పోవు చున్నాడు. ఆయ్యో! ప్రాణము పోతున్నను, ఆయ్యో! అను వారులేరే కనికరము లేని కులములు కాలూనా? దేవుడా? అని బిగ్గరిగా అరచినాడు.

ఇంతలో పెద్ద మేడ మీద నుండి నొక భాగ్యవంతురాలగు యిల్లాలు మంగయ్యను, బాలమ్మను చూచింది. ఆమెకు అతిథులంటే ఆదరమెక్కువ. భాగ్యవంతులంటే అర్ధరాత్రి యైనను, కప్పమనక వండి పెట్టుతల్లి. కడుపు నిండినవారికి కావలసినంత పెట్టునారీమణి. వెంటనే నేవకునిపంపి వారిద్దరిని పిలువ నంపి మీరెవ్వరిని ఆడిగినది. ఎవరైతే నేమి తల్లి! ఆయ్యో! అనునా రుంటేగదా! మేము మాలల మన్నాడు మంగయ్య. శివ! శివా!! మాలలా! అగ్రహార ములోని కడుగిడరాదు. వీరిని దూరముగా గెంటి వేయ నున్నది. అనిర్దాక్షిణ్య రాలు. “యథారాజా తథాపృజా” యని చచ్చిన పామును కొట్టినట్లు అసలే ప్రాణము పోతున్న, తండ్రిని బిడ్డను, కఠిన హృదయుండగు నేవకుండు దూరముగ గెంటి వేసి నాడు. ఆయ్యో అను వారేరీ?

మంగయ్య భాగవతము చదివినాడు. చెట్టుక్రింద కూలబడి, గజేంద్రుని ప్రార్థనను స్మరణకుఁజెచ్చు కొన్నాడు.

“లా వొక్కింతయు లేదు, ధైర్యము విలోలం బయ్యెఁ బ్రాణంబులుఁ  
తావులే దప్పెను, మూర్ఖు వచ్చెఁ దనువుఁ డస్సెఁ, శ్రమం బయ్యెడిఁ,  
నీవే తప్ప నితఃపరం బెఱుంగ, మన్నింపం దగుఁ దీనునిఁ,  
రావే ఈశ్వర! కావవే, వరద! సంరంక్షించు భద్రాత్మకా!”

అని నిండుభక్తితో, యూపిరి యున్నంత వగకఱచి, ఆయాసముచేత మైమఱచి నాడు.

ఇంతలో గజేంద్రుని రక్షించుటకు వచ్చిన విష్ణుమూర్తివలె, నొక అమ్మాయి ఆదారిని పాఠశాలకు వెళ్లుచు పడిపోయిన వీరిద్దరిని చూచింది. ఆ అమ్మాయి పేరు శ్రీదేవి. పేరుకు తగినట్టి రూపముగల లక్ష్మిదేవి. సరస్వతికే చదువు నేర్పు నంతటి బుద్ధి నైపుణ్యము గల బాలికామణి. దేవుని ధ్యానింపక అన్నము తినదు. చీమ మొదలు కొని ప్రతి వారిని ప్రేమించునది. నేడు తండ్రిలేని బిడ్డ. తండ్రి వకీలు గనుక విద్యాబుద్ధులు చక్కగా చెప్పించినాడు. తన తల్లియగు దేవకమ్మ, శ్రీదేవి కనేక భాగవత, భారతముల లోని ధర్మనీతి కథలను బోధించినది. ఇప్పుడు అమ్మాయి 9 వ తరగతి చదువును న్నది. వయసు 14 వత్సరము లుండును. ఇట్టి సద్గుణాలకి శ్రీదేవి వారిని చేతితో తాకి, మీరెవ్వరని, మిగుల బాలి గలిగిన హృదయముతో నడిగినది. ఆయాసముచేత మంగయ్య మాత్రము పలుక లేదు. బాలమ్మ కన్నులు తెరిచింది. అమ్మ నీపేరేమమ్మా? అని శ్రీదేవి నడగినది, నాపేరు శ్రీదేవి. నీపేరేమమ్మా! ఏమి కావలయు నన్నది, శ్రీదేవి నిండారిన ప్రేమతో! దాహమమ్మా! అనినది బాలమ్మ? “జలముం బోసెను, రంతిదేవుడుదయం చండాల పాత్రంబునకా” అన్నట్లు. అయ్యో! పాపమని, తనమర చెంబులోని నీరు బాలమ్మనోట బోయు సమయమున, యొక సనాతన బ్రాహ్మణుండు చూచి, అయ్యో! పాపిష్ఠిదానా! ఆ! ఆ!! ఎంతపని చేయు చున్నావే? అంటరాని వారి నంటుచున్నావా? అంటూ శ్రీదేవి చెయిపట్టి లాగినాడు. పాత్ర క్రిందపడి నీళ్లన్ని క్రింద పోయినవి. బాలమ్మ “అమ్మా! శ్రీదేవీ!” అంటూ కళ్లుమూసికొన్నది.

క్రిందపడిన నీళ్లతడికి, మంగయ్య మెల్కొని బాలమ్మను లేపినాడు. అంటరాని వారెందుకీ లోకములో నని ప్రాణములు వీడిన బాలమ్మ లేచునా? లేవలేదు. మంగయ్య, దిక్కులేని పక్షివలె, దిక్కుతోచక బావురుమని యెడ్చినాడు. “ఎద్దువుండు కాకికి ముద్దా?” పాపమయ్యో! అనువారెవ్వరు? ఈరాక్షస కృత్యమును జూడలేక, నూర్య భగవానుండు, రక్తమూర్తియై పడమటి కొండలచాటున కేగెను.

శ్రీదేవి హృదయము నూతన నవనీతము వంటిది. “నీపాద కమలసేవయు..... నితాంతాపార భూత దయయును దాపస మందార! నాకు దయనేయగదే!” అని దేవుని నిత్యము ప్రార్థించునది. తనయెదుట జరిగిన ఘోరకృత్యమును చూచినప్పటి నుండి, ఆ అమ్మాయి హృదయములో శాంతిలేదు. రాత్రినిద్దర పట్టలేదు. ఎన్నికథలు లాలోచించినను, అంతరాత్మకు శాంతి చిక్కలేదు. మితిమీరి దుఃఖించినది. ప్రేమ, దయ, వాత్సల్యము లేని ఈలోకములో జీవించి లాభము లేదను కొన్నది. బాలమ్మ ఎక్కడికి పోయినదో! తాను కూడా అక్కడికి పోదలను కొన్నది. పరిపరి విధముల అంతరాత్మతో యుద్ధ మొనర్చినది. లాభములేదు. తుదకు బాలమ్మ సాహచర్యమే కావలయునని నిశ్చయించు కొన్నది. ఆరాత్రిదినమే బాబువ్యాసీ, తనపడక మీదపెట్టి, ఆచల్లని వెన్నెలలో, గోదావరి నదీప్రాంతమున కేగి, గంగా దేవిని భక్తిమీర యిట్లు ప్రార్థించినది.

తల్లీ! భాగీరథీ! ఋషికుల సంభూత మగు పవిత్ర భారతాంబ గర్భమందు ద్భవించి, కరుణ లేని కారిశ్య హృదయము గలిగి క్షణమైనను జీవింపజాలను. మానవులకు దయా ధర్మములను బోధింపుము. ప్రేమయే దైవమని బోధింపుము. సర్వజీవులొక్క యాత్మ స్వరూపమని తెలుపుము. నేను మాత్రము నాసోదరిని వీడి నిముస మైనను విలువజాలను. నీచల్లని చూపులగు వికాల తరంగములలో లీన మొనర్చుకొని

నాసోదరితో జేర్చుము, అని గోదావరిలో లీనమైనది. ఆహా! శ్రీదేవి సాహసము! నిర్మల ప్రేమ!! భావమున కందనిది గదా!

తెల్లవాణగనే దేవకమ్మ లేచి చూచినది, కన్నబిడ్డ శ్రీదేవి కనుపడ లేదు. శ్రీదేవి చెల్లెలు సరోజ ఊరంతా వెదికినది, ఎక్కడ కనుపడలేదు. బాలమ్మ యొద్దకేగిన శ్రీదేవి కనుపించునా? గోదావరిలో దాగిపోయిన సంగతి తెలియదు పాపము! శ్రీదేవి పడకమీద, తల్లికి జాబు దొరకినది, వణకుచు విప్పించినది.

ప్రియమైన అమ్మా!

భయమందకుము! సోదరీభావము, దయ, వాత్సల్యము, ప్రేమ లేని యీలోకమును వీడి పోవు చున్నాను. ఆత్మ స్వరూప మంతట నిండి యున్నది. అందఱు మానవు లొకటి, అందఱు చైతన్య స్వరూపు లని, యేనాడీ లోకము తెలిసికొని, యెక్కువ తిక్కువలను వీడి ప్రేమతో సంచరించునో, అప్పుడు జన్మ మెత్తి, నీటుణము తీర్చుకోగలను. తల్లీ! అంత వరకు నాతలఁపు వీడుము. గోదావరీ తల్లి యొడిలో లీన మగు చున్నాను. నాసాహసమునకు మన్నింపుము, ననుస్తే.

ఇట్లు,  
నీకుతురు,

శ్రీదేవి.

సముద్రమునకైన మేరగలదు కాని పొంగి పొరలివచ్చు దేవకమ్మ దుఃఖముద్రమునకు మేరలేదు. దేవకమ్మ జరిగిన సంగతి యంతయు తెలిసికొన్నది. విచారించి లాభములేదు. గోదావరి శ్రీదేవి బంగారువంటి దేహమును మాత్రము బయట వేసినది. ఆత్మజ్యోతిని తనలో లీనముఁజేసికొన్నది. శ్రీదేవి పవిత్ర శరీరమును, బాలమ్మ దేహమును, దెచ్చి, ఒక్కచోట సమాధిఁ జేసిరి. పున్నమ చంద్రుని రాహువు కబళించినట్లు మృత్యు దేవత, బాలశ్రీదేవుల, యన్యాయముగ పొట్టన బెట్టుకొన్నది !

దేవకమ్మ, మంగయ్యల, మిత్రలేని దుఃఖమును చూడఁజాలక, సూర్యభగవానుఁడు మేఘములచాటుకేగను.

— (0) —

కృతయుగమున దితి యదితులు

పతి దేవతలగుఁచుఁ బఱగిఁ పలువృతముల శ్రీ

పతిఁ గొలిచి సురా సురులన్

క్షీతిఁ గని వెలయింప జగతిఁ జెందె సమృద్ధిన్.

తా. వేం. సు.